

प्रसन्न खमेसरा को यूनेस्को चेतना अवार्ड

झिलो की नगरी उदयपुर के नगरविकास न्यास सभागार में रविवार 14 जनवरी को प्रातः 11 बजे संयुक्त राष्ट्र शैक्षिक, वैज्ञानिक एवं सांस्कृतिक संगठन (यूनेस्को) के गैर सरकारी क्रियाकलापों में संलग्न यूनेस्को संगठनों की राजस्थान राज्य फेडरेशन द्वारा (मानवाधिकार एवं सूचनाका अधिकार) विषय पर राष्ट्रीय सेमीनार एवं प्रान्तीय प्रतिनिधि सम्मेलन का आयोजन किया गया जिसमें राजस्थान सहित देश के विभिन्न प्रान्तों के यूनेस्को क्लबों से जुड़े प्रतिनिधियों ने भाग लिया ।

समारोह की मुख्य अतिथि उदयपुर की लोकप्रिय सांसद किरण माहेश्वरी थी तथा कार्यक्रम अध्यक्ष यूनेस्को संगठनों के राष्ट्रीय अध्यक्ष जियालाल जैन एवं विशिष्ट अतिथि नगर विकास न्यास उदयपुर के चेयरमेन शिवकिशोर सनाढ्य, राष्ट्रीय महासचिव धिरेन्द्र भटनागर, प्रांतीय अध्यक्ष जस्टिस एस.एन. भार्गव तथा प्रांतीय महासचिव श्याम बनवाड़ी थे ।

समारोह में यूनेस्को के शिक्षा, संस्कृति, विज्ञान, पर्यटन एवं मानव कल्याण के उद्देश्यों के अनुरूप अपने क्षेत्र में विशिष्ट उपलब्धियां अर्जित करने के क्रम में राजसमन्द के अतिरिक्त पुलिस अधीक्षक प्रसन्न कुमार खमेसरा को सम्प्रदायिक सद्भाव एवं सामाजिक विकास के क्षेत्र में अभूतपूर्व योगदान के लिए यूनेस्को चेतना अवार्ड से सम्मानित किया गया । अतिथियों द्वारा खमेसरा का तिलकार्चन, माल्यार्पण, शॉल, प्रतीक चिन्ह एवं प्रशस्ति पत्र द्वारा सम्मान किया गया । उक्त सम्मान कुल 15 व्यक्तियों को विभिन्न क्षेत्रों में प्रदान किये गये ।

खमेसरा को सम्मान प्राप्ति परमाई झुंझुनूं डॉट कॉम के प्रबंध निदेशक डी.एन. तुलस्यान, मारवाड़ी युवा मंच के अध्यक्ष सम्पत चुड़ेलेवाला, प्रेस फोटो ग्राफर एसोसिएशन के अध्यक्ष रामनिवास सोनी सहित विभिन्न स्वयंसेवी संगठनों एवं गणमान्य जन ने बधाई दी है ।